

சாராம்சம்: இனிய குழந்தைகளே, தந்தையைப் போன்று கருணையுள்ளவர்களாகி, அனைவருக்கும் வாழ்க்கைத் தானத்தைக் கொடுங்கள். ஏனைய பலரினதும் பாக்கியத்தை உருவாக்குவதற்கான ஆயத்தங்களைச் செய்யுங்கள்.

கேள்வி: இந்த நேரத்தில் உலகில் உள்ள அனைவருமே ஏழையாக உள்ளனர். ஆகவே, நீங்கள் அவர்களுக்கு என்ன வசதிகளைச் செய்ய வேண்டும்?

பதில்: சிறிதளவு அப்பத்தையாபினும் பெற வருபவர்களின் புத்தியை அதிகளவு அன்புடன் உங்களிடமுள்ள அழிவற்ற ஞான இரத்தினங்களினால்; நிரப்புங்கள். அனைவருக்கும் சந்தோஷத்தைக் கொடுங்கள். அனைவருடனும் மிகவும் அன்பாகப் பழகுங்கள். எவருமே உங்களுடன் முகங்கோணக்கூடாது. பலரும்; வாழ்க்கைத் தானத்தை உங்களிடம் பெற வருவார்கள். ஆகவே நீங்கள் தொடர்ந்தும் உங்கள் பொக்கிஷக் களஞ்சியங்களைத் திறக்க வேண்டும். அவர்களைப் பாக்கியசாலிகள் ஆக்குவதற்காக உங்கள் கதவுகள் சதா திறந்திருக்க வேண்டும். வாழ்க்கைத் தானத்தை அவர்களுக்குக் கொடுப்பதற்குப் பதிலாக, அவர்களை உதைத்து வெளியே தள்ளினார்களாயின், அது மிகப்பெரிய பாவம்.

பாடல்: உங்கள் குழந்தைப் பருவ நாட்களை மறந்து விடாதீர்கள்.

ஓம் சாந்தி. குழந்தைகளாகிய நீங்கள் பாடலைச் செவிமடுத்தீர்கள். எல்லையற்ற தந்தையான பரமாத்மா சிவன், இங்கமர்ந்திருந்து பிரம்மாவின் சரீரம் மூலம் விளங்கப்படுத்துகின்றார்: குழந்தைகளே, தாயும் தந்தையுமானவருக்கு உரியவர்களாகிய நீங்கள் இக்குழந்தைப் பருவத்தை மறந்து விடாதீர்கள். நீங்கள் உங்கள் பௌதீகக் குழந்தைப் பருவத்தை ஒருபோதும் மறக்க மாட்டீர்கள். குழந்தைகள் வீடுகளில் தங்கள் பெற்றோருடன் வசிக்கின்றார்கள். அவர்கள் தங்களுடைய தாய், தந்தையை அறிவார்கள். அவர்கள் தொடர்ந்தும் வளர்ந்து வரும்போது, நாளடைவில் தமது பெற்றோரின் தொழில் போன்றவற்றை அறிந்து கொள்கின்றார்கள். நீங்கள் இப்போது அசரீரியான தந்தையின் குழந்தைகள் ஆகியுள்ளீர்கள். தந்தையே பொக்கிஷதாரி; அவர் அழிவற்ற ஞான இரத்தினங்களை உங்களுக்குத் தொடர்ந்தும் கொடுக்கிறார். அழிவற்ற ஞான இரத்தினங்களால் உங்கள் புத்தியை எதிர்கால 21 பிறவிகளுக்கு நிரப்புங்கள். உங்கள் தாயும், தந்தையுமானவரை நீங்கள் மறந்தார்களேயானால், உங்கள் புத்தி வெறுமையாகி விடும். குழந்தைகளாகிய நீங்கள் உங்கள் வாழ்வுகளை மேன்மையாக்குவதற்காகவே இங்கே வந்துள்ளீர்கள். நீங்கள் மிக முக்கியமானதோர் ஆஸ்தியைப் பெறுகின்றீர்கள். குழந்தைகளாகிய நீங்கள் மிகவும் செழிப்பானவர்கள் ஆகுவதற்காகத் தந்தையிடம் வருகிறீர்கள். ஏழைகளிலிருந்து, செல்வந்தர் ஆகுவதற்காகவே நீங்கள் இங்கு வருகிறீர்கள். அனைவரும் ஏழைகளாக உள்ளனர். ஏழைகள் தங்கள் ஜீவனோபாயத்திற்குச் சம்பாதிப்பதற்காக, அதாவது தங்கள் 21 பிறவிகளுக்கான ஆஸ்தியின், உரிமையைப் பெறுவதற்காக வந்துள்ளார்கள். ஆகவே, குழந்தைகளாகிய நீங்கள் அழிவற்ற பொக்கிஷமான ஞானத்தை அவர்கள் பெறுவதற்குரிய சகல வகையான வசதிகளையும் செய்து கொடுக்க வேண்டும், ஏனெனில் இந்தப் பொக்கிஷங்களை வேறெங்குமே கண்டடைய முடியாது. நீங்கள் அனைவருக்கும் சந்தோஷத்தைக் கொடுக்க வேண்டும். எவருமே உங்களிடம் முரண்படாதவாறு, அனைவரிடமும் அன்பாகப் பழகுங்கள். அழிவற்ற ஞான இரத்தினங்கள் என்ற அப்பத்தைப் பெறுவதற்காக அவர்கள் வரும்பொழுது, நீங்கள் அவர்களின் புத்தியை நிரப்ப வேண்டும். நீங்கள் அவர்களை உதைத்து விரட்டாதீர்கள். குழந்தைகளாகிய நீங்கள் உங்களின் பொக்கிஷக் களஞ்சியங்களை நிரப்புவதற்காகத் தந்தையிடம் வருகின்றீர்கள். ஏழைகளுக்குத் தானம் கிடைக்கும்போது அவர்கள் மிக்க சந்தோஷம் அடைகின்றார்கள். உலோபிகள் ஏழைகளை விரட்டி விடுகிறார்கள். நீதியும், கருணையும் நிறைந்த ஆத்மாக்கள் அவர்களை உள்ளே அழைத்து ஏதாவது கொடுப்பார்கள். இந்த நேரத்தில் உலகில் உள்ள அனைவரும் ஏழைகள் என்பது குழந்தைகளாகிய உங்களுக்குத் தெரியும். அவர்கள் பௌதீகச் செல்வத்தைக் கொண்டிருந்தாலும், அவர்கள் அனைவருமே ஏழைகள் ஆகப் போகின்றார்கள். அனைவரது பணமும் மண்ணோடு மண்ணாகப் போகின்றது. அப் பணத்தின் போதையில் அவர்கள் இருப்பதனால், ஞான இரத்தினங்கள் என்ற

பொக்கிஷத்தைப் பெற்றுக் கொள்வது அவர்களுக்கு மிகவும் கடினமாகும். தந்தையே ஏழைகளின் பிரபு. அவரின் குழந்தைகளாகுபவர்கள் நிஜக் குழந்தைகளாகவோ அல்லது மாற்றாந்தாய்க் குழந்தைகளாகவோ ஆகுகிறார்கள். அவர்கள் தங்கள் வாழ்வுகளை மேன்மையானதாக ஆக்குவதற்காகவும் ஏழைகளிலிருந்து 21 பிறவிகளுக்குச் செல்வந்தர்கள் ஆகுவதற்காகவும் தந்தையிடம் வருகின்றார்கள். அவர்கள் சத்திய யுகத்தில் மிகவும் செல்வந்தர்களாக இருக்கின்றார்கள். அவர்கள் வரிசைக்கிரமமான ஏழைகளாக இருப்பினும், குடிசையில் வாழும் அளவிற்கு ஏழைகளாக இருக்க மாட்டார்கள். இங்கே, அவர்கள் மிக அசுத்தமான இடங்களில் வாழ்கின்றார்கள். அங்கே அது போன்று எதுவுமே இல்லை. எனவே மக்கள் வாழ்க்கைத் தானத்தைப் பெறுவதற்கு நிலையங்கள் இருக்கின்ற இடங்களுக்கும், பிரம்மகுமார், பிரம்மகுமாரிகள் இருக்கும் இடங்களுக்கும் செல்வார்கள். குழந்தைகளாகிய நூங்கள் வாழ்க்கைத் தானத்தைக் கொடுப்பதற்காக, உங்கள் பொக்கிஷக் களஞ்சியங்களைத் தொடர்ந்தும் திறக்க வேண்டும். இது மகா புண்ணியமாகும். நூங்கள் உங்கள் பொக்கிஷக் களஞ்சியங்களைத் திறந்த பின்னர் அதை மூடிவிட்டால், அவர்கள் அனைவரினதும் நிலைமை என்னவாகும்? அவர்கள் சந்தோஷமற்றவர்கள் ஆகுவார்கள். அந்த அப்பாவி மக்கள் இப்போது மிகவும் சந்தோஷமற்றவர்களாகவும், வறுமையால் பீடிக்கப்பட்டும் இருக்கின்றார்கள் என்பதை நூங்கள் அறிவீர்கள். அவர்கள் இங்கு வந்து பாக்கியசாலிகள் ஆகுகின்றனர். உங்கள் கதவுகள் எப்போதும் அவர்களுக்காகத் திறந்தே இருக்க வேண்டும். அவர்கள் எதிர்கால 21 பிறவிகளுக்கான ஆஸ்தியைப் பெறுகின்றார்கள். அவர்கள் சதா சந்தோஷமானவர்களாக ஆகுவதனால், நூங்கள் அவர்களுக்குப் பெருமளவில் தானம் செய்ய வேண்டும். சிவபாபா உங்களுக்கு அளிக்கின்ற அழிவற்ற ஞான இரத்தினங்களை மற்றவர்களுக்குக் கொடுங்கள். இராச்சியம் ஸ்தாபிக்கப்படுகின்றது. அங்கு இலக்ஷ்மி, நாராயணனின் இராச்சியம் இருந்தது. அது இப்போது இல்லை, ஆனால் வரலாறு மூண்டும் இடம்பெறும். தந்தை உங்களுக்கு இராஜ்யோகத்தைக் கற்பிக்கின்றார். நூங்கள் அதனைப் பின்னர் மற்றவர்களுக்கும் கற்பிக்க வேண்டும். பலரும் வந்து தங்களது பாக்கியத்தைப் பெறக்கூடியதான ஆயத்தங்களை மேற்கொள்ளுங்கள். அனைவருக்கும் வாழ்க்கைத் தானத்தைக் கொடுங்கள். அவர்களுக்கு வாழ்க்கைத் தானத்தைக் கொடுக்காது உதைத்துத் தள்ளினால், நூங்கள் பெருமளவு பாவத்தைச் சேமிப்பீர்கள். நூங்கள் மிகுந்த அன்புடன் விளங்கப்படுத்த வேண்டும். மாயை உங்களை முற்றிலும் உணர்வற்றவர்களாக ஆக்கக்கூடியவள். ஒருவர் துரோகி ஆகும்போது, தான் முன்பிருந்ததைவிட மிகவும் மோசமானவர் ஆகுகின்றார். ஒவ்வொரு சேனையிலும் துரோகிகள் உள்ளார்கள்; அவர்கள் பெருமளவு உளவு வேலை செய்கின்றார்கள். எமது யுத்தம் மாயையுடனாகும். குழந்தைகள் ஆகி, பின்பு மாயையிடம் செல்பவர்கள் துரோகிகள் ஆகுகின்றனர். அவர்கள் பலரைச் சந்தோஷமற்றவர்கள் ஆக்குகின்றனர். பின்னர் அதில் பல கள்ளங்கபடமற்ற தாய்மார்களும் குமாரிகளும் அகப்படுகின்றார்கள். எங்கள் ஞானம் மிகவும் சக்திவாய்ந்தது. லௌகீகப் பெற்றோரிடமிருந்து பெற்ற ஆஸ்தியான நஞ்சை அருந்துவதும், மற்றவர்களுக்கு அந்த நஞ்சை அளிப்பதும் முடிவிற்கு வருகிறது. அது மிகவும் தீய வியாபாரம்;; எனவே, கடந்தவை கடந்தவையே. அரைக்கல்பமாக அனைவரும் தொடர்ந்தும் தூய்மையற்றவர்கள் ஆகியுள்ளனர். தந்தை இப்போது கூறுகின்றார்: குழந்தைகளே, அது உங்கள் நிலைமையை மிகவும் மோசமாக்கி விட்டது. இப்போது அவ் வியாபாரத்திற்கு ஒரு முற்றுப்புள்ளி இடுங்கள். இது தூய்மையற்ற உலகமாகும். எவரும் இந்த உலகை 16 சுவர்க்கக் கலைகள் நிறைந்த, முற்றிலும் விகாரமற்ற உலகம் என அழைக்க மாட்டார்கள். சூரிய வம்சம் முற்றிலும் விகாரமற்றதாக இருந்தது. இராமரும் சூதையும் சந்திர வம்ச சத்திரியர்கள் என அழைக்கப்படுகின்றனர். மக்கள் அவர்களையும் கடவுள் என்றே கருதுகின்றனர். சூரிய வம்சத்திற்கும் சந்திர வம்சத்திற்கும் இடையில் பகலிற்கும் இரவிற்கும் இடையிலான வேறுபாடு உள்ளது என்பதைக் குழந்தைகளாகிய நூங்கள் அறிவீர்கள். அவர்கள் புதிய உலகின் அதிபதிகளான, 16 சுவர்க்கக் கலைகள் நிரம்பியவர்கள், ஆனால் இவர்களோ இரு கலைகள் குறைந்த, 14 சுவர்க்கக் கலைகளைக் கொண்டவர்கள். அப்போது உலகம் சிறிதளவு பழையதாகுகின்றது. சூரிய வம்சத்தின் பெயர் புகழ்ப்படுகின்றது. குழந்தைகள் கூறுகின்றனர்: பாபா, நாங்கள் சூரிய வம்சத்தவர்கள் ஆகுவோம். நாங்கள் ஏன் இரு கலைகள் குறைந்தவர்கள் ஆகவேண்டும்? பாடசாலையில் மாணவர்கள் சித்தி அடையாவிட்டால், பெற்றோரின் பெயருக்கு அவதூறு ஏற்படுத்துகிறார்கள். அவர்கள் சித்தியடைந்தால் சந்தோஷம் அடைகிறார்கள். சித்தியடையாவிட்டால் அவர்கள் மனமுடைந்து

போகிறார்கள். சிலர் நூரில் முழுகவும் செய்கின்றனர். முழுமையாகச் சித்தி எய்துபவர்கள் சூரிய வம்சத்தின் இலக்ஷ்மி, நாராயணனின் குலத்திற்குச் செல்கின்றனர். சென்ற கல்பத்திலும் அதேவிடயமே இடம்பெற்றது. உண்மையில், தந்தை இவ்வேளையில் வந்து, முதலில் பிராமணக் குலத்தை ஸ்தாபித்து, பின்பு இங்கே அமர்ந்திருந்து அவர்களுக்குக் கற்பிக்கின்றார். அவர்கள் அதன்பின்னர் சூரிய, சந்திர வம்சத்திற்கு உரியவர்கள் ஆகுகின்றனர். இங்கு, நூங்கள் கற்று மற்றவர்களுக்கும் கற்பிக்க வேண்டும். இல்லாவிடின், நூங்கள் கற்றவர்களின் முன்னால் தலைவணங்க நேரிடும். இங்கு, உங்கள் முன்னால் உங்களுடைய இலக்கும் குறிக்கோளும் உள்ளன. இங்கு குருட்டு நம்பிக்கை இருக்க முடியாது. மனிதர்களிலிருந்து தேவர்களாக மாறுவதற்கே நூங்கள் பாடசாலையில் கற்கின்றார்கள் என விளங்கப்படுத்தப்பட்டுள்ளது. நூங்களும் காட்சிகளைக் கண்டுள்ளதாலேயே இலக்ஷ்மி, நாராயணன் ஆகுவார்கள் என்று கூறுகின்றார்கள். நூங்கள் வெறுமனே அவ்வாறு ஆகமுடியாது. தந்தையைத் தவிர வேறெவராலும் உங்களை அவ்வாறு ஆக்க முடியாது. கீதையைக் கூறுபவர்கள் உங்களை அரசர்களுக்கெல்லாம் அரசர்கள் ஆக்குவதாகக் கூற மாட்டார்கள்; 'மன்மனாபவ் எனது குழந்தைகள் ஆகுங்கள்'. பிரஜாபிதா பிரம்மாவும் ஜெகதாம்பாவும் மாத்திரமே இதனைக் கூறமுடியும். வேறு எவரும் தன்னைப் பிரஜாபிதா பிரம்மா என அழைக்க முடியாது. அந்தத் தோற்றத்தை அவர்கள் எவ்வளவுதான் கொண்டிருந்தாலும், அவர்களால் இவ்விடயங்களை விளங்கப்படுத்த முடியாது. சிவபாபா மாத்திரமே இதனை விளங்கப்படுத்துகின்றார்; அவர்கள் 'மன்மனாபவ்' என்று கூற மாட்டார்கள். அவர்கள் சக்கரத்தின் இரகசியங்களையோ அல்லது சக்கரத்தின் காலப்பகுதி எவ்வளவு என்பதையோ அல்லது எவ்வாறு அது சுழல்கின்றது என்பதையோ விளங்கப்படுத்த மாட்டார்கள். எவருக்கும் இது தெரியாது. குழந்தைகளாகிய நூங்கள் பெருமளவு ஞானத்தைப் பெறுகின்றார்கள். மேலோட்டமான புத்தியைக் கொண்டவர்களால் அந்தளவுக்குக் கற்க முடியாது. இந்தப் பரீட்சை மிகவும் கடினமானது. வெகு சிலரே இந்தியன் சிவில் சேவை பரீட்சை எடுப்பதற்கான தைரியத்தைக் கொண்டிருக்கின்றனர். அரசாங்கமும் கடினமான பரீட்சைத்தானை அவர்கள் கொண்டிருப்பின், வெகு சிலரே சித்தி எய்துவார்கள் என்பதை உணர்கின்றது. இங்கும் ஓர் எல்லை உள்ளது. 8 பேர் முதலாவது இலக்கத்தைக் கோருகின்றனர். பின் 108 பேர்; உள்ளனர். இந்த வேளையில், (2018 ஆம் ஆண்டில்), பாரதத்தின் சனத்தொகை ஒரு பில்லியனுக்கும் அதிகமாக இருக்கும். அதிலும், தேவ தர்மத்தைச் சேர்ந்தவர்கள் தோன்றுவார்கள். "33 கோடித் தேவர்கள்" நினைவுகூரப்படுகின்றனர். அவர்களில் 8 பேர் முதலாம் இலக்க, சூரிய வம்சத்திற்கு உரியவர்கள் ஆகுகின்றனர். அங்கு பல இளவரசர்களும் இளவரசிகளும் இருப்பார்கள். பரீட்சை மிகவும் கடினமானது. 8 பேர் வெற்றிமாஸையின் மணிகள் ஆகுகின்றனர். அவர்களில் ஒருவர் மம்மா அவர் குமாரியாக இருந்தார். பின்னர் இந்த வயதானவரும் இருந்தார். மம்மா இளையவராக இருந்தார். அவர் நன்றாகக் கற்று ஓர் அந்தஸ்தைப் பெற்றுக்கொண்டார். இவரும் தனது வயோதிபக் காலத்தில் கற்று பரீட்சையில் சித்தியடைந்தார். இது உங்கள் ஆஸ்தியைத் தந்தையிடமிருந்து கோருவதற்காக முயற்சி செய்கின்ற விடயமாகும். குழந்தைகளாகிய உங்களுக்குக் கடவுள் கற்பிக்கின்றார். நூங்கள் கடவுளுக்கு உரியவராகிப் பின்னர் அவருடைய சேவையில் ஈடுபடுவது பெரும் பாக்கியத்திற்குரிய விடயமாகும். அனைவரும் சிந்தியில் இருந்து வந்தார்கள். ஆனால் பலர்; பாபாவை விட்டு விலகி விட்டனர். அவர்களில் சக்திவாய்ந்தவர்களாக இருந்தவர்கள் அற்புதமானவர்களாக இருந்தார்கள். அவர்கள் ஏனைய பலரைத் தங்களுக்குச் சமமானவர்கள் ஆக்குகின்றார்கள். எனவே, அவர்களுக்கு நன்றிகள் செலுத்தப்பட வேண்டும். பத்தியில் இருந்து 300 பேர் வரிசைக்கிரமமாகத்; தோன்றினார்கள். இப்போது ஆயிரக்கணக்கானோர் உள்ளனர். புதிய நிலையங்கள் தொடர்ந்து திறக்கப்படுகின்றன. பலர் வந்து தங்களது வாழ்வுகளை வைரங்கள் போன்று ஆக்குகின்றனர். நூங்கள் இவ்வாறு ஆகி, பின்னர் மற்றும் பலரை அவ்வாறு ஆக்கவேண்டும். வாடியவர்களை நூங்கள் மலரச் செய்ய வேண்டும். அப்பாவிகளின் பாதங்கள் வேறெங்கும் செல்லாதவாறு, நூங்கள் ஒவ்வொருவரையும் மிகுந்த அன்புடன் பிடித்துக் கொள்ள வேண்டும். எவ்வளவுக்கு அதிகமான நிலையங்கள் உள்ளனவோ, அந்தளவுக்கு அதிகமான எண்ணிக்கையானவர்கள் வந்து வாழ்க்கைத் தானத்தைப் பெற்றுக் கொள்வதுடன், தங்கள் வாழ்வுகளைத் தூய வைரங்கள் போன்று ஆக்குவார்கள். இப்போது அவர்கள் தூய்மையற்ற சிப்பிகள் போல் உள்ளனர். எனவே தந்தை கூறுகின்றார்: முயற்சி செய்து, சூரிய வம்சத்தில் ஒருவர் ஆகுங்கள். தந்தையை நினைவுசெய்யுங்கள். பிரம்மா, விஷ்ணு, சங்கரரை நினைவுசெய்யுமாறு அவர் கூறுவதில்லை. சங்கரனின் பாகம் யாது? அவர் எவ்வாறு விநாசத்தைத்

தூண்டுகின்றார்? எனப் பலர் வினவுகின்றனர். இது நினைவுகூரப்படுகின்றது, அத்துடன் இதன் உருவங்களும் உள்ளன என்று அவர்களுக்குக் கூறுங்கள். இது உங்களுக்கு விளங்கப்படுத்தப்பட்டுள்ளது. ஆனால், உண்மையில் உங்களுக்கு அந்த விடயங்களுடன் எவ்விதத் தொடர்பும் கிடையாது. உங்கள் ஆஸ்தியைத் தந்தையிடமிருந்து கோர வேண்டும் என்பதனை முதலில் நீங்கள் புரிந்துகொள்ளுங்கள். “மன்மனாபவ” ஆகுங்கள்! சங்கரர் என்ன செய்கின்றார் என்றோ அல்லது வேறு ஒருவர் என்ன செய்கின்றார் என்பதைப் பற்றியோ நீங்கள் சிந்திக்க வேண்டிய அவசியம் என்ன? வெறுமனே சில வார்த்தைகளைப் பற்றிக் கொள்ளுங்கள்: தந்தையையும் ஆஸ்தியையும் நினைவு செய்யுங்கள், நீங்கள் இராச்சியத்தைப் பெறுவீர்கள். எவ்வாறாயினும், சங்கரர் ஏன் பாம்பைத் தனது கழுத்தில் அணிந்திருக்கின்றார் என்பதையிட்டோ அல்லது ஏன் அவர் அந்த முறையில் யோகத்தில் அமர்ந்திருக்கின்றார் என்பதையிட்டோ உங்களுக்கு எந்தவிதத் தொடர்பும் கிடையாது. பிரதான விடயம் தந்தையை நினைவுசெய்வதாகும். இல்லாவிடின், அவர்கள் இத்தகைய பல கேள்விகளை எழுப்புவார்கள். அதன் மூலம் நீங்கள் எவ்வாறு நன்மை அடைவீர்கள்? நீங்கள் அனைத்தையும் மறந்து விடுகின்றீர்கள். தந்தை கூறுகின்றார்: என்னை நினைவுசெய்யுங்கள், உங்கள் பாவங்கள் அழிக்கப்படும். நாங்கள் உங்களுக்குத் தந்தையின் செய்தியைக் கொடுக்கின்றோம். நீங்கள் அவரை நினைவுசெய்யாவிடின், பாவச்செயல்களை வென்றவர்கள் ஆக மாட்டீர்கள். அவ்வாறாயின் உங்களால் எவ்வாறு ஞானத்தைக் கிரகிக்க முடியும்? யாராவதொருவர் உங்களிடம் சகல வகையான பிழையான கேள்விகளையும் வினவினால், அவரிடம் கூறுங்கள்: அனைத்திற்கும் முதலில், ஞானத்தைப் புரிந்துகொள்ளுங்கள். உங்களை ஓர் ஆத்மாவாகக் கருதி, தந்தையை நினைவுசெய்யுங்கள். ஏனைய அனைத்தையும் மறந்துவிடுங்கள். நீங்கள் மேலும் முன்னேறும்போது, தொடர்ந்தும் புரிந்துகொள்வீர்கள். உங்கள் ஆஸ்தியைக் கோருவதற்கான தைரியத்தைக் காட்டுங்கள். நாங்கள் தந்தையின் செய்தியை உங்களுக்குக் கொடுக்கின்றோம். நீங்கள் அதனைச் செய்வதும், செய்யாமல் விடுவதும் உங்களைப் பொறுத்தது. தந்தை மூலம் நீங்கள் தூய்மையாகினால், அவர் தூய புதிய உலகில் நீங்கள் ஓர் உயர்ந்த அந்தஸ்தை அடையச் செய்வார். சுயதரிசனச் சக்கரத்தைச் சுழற்றி, 84 பிறவிகளின் சக்கரத்தை நினைவுசெய்யுங்கள்; அவ்வளவுதான்! எந்தளவிற்கு நீங்கள் தந்தையை நினைவுசெய்கின்றீர்களோ, அந்தளவிற்கு, நீங்கள் வெற்றி மாலையில் கோர்க்கப்படுவீர்கள். மந்திரங்களை உச்சரிப்பதற்கோ அல்லது அந்தத் தபஸ்யா போன்றவற்றைச் செய்ய வேண்டிய அவசியமோ இல்லை. நீங்கள் அவை அனைத்திலும் இருந்து விடுவிக்கப்பட்டுள்ளீர்கள். நீங்கள் துவாபர யுகத்திலிருந்து எல்லைக்குட்பட்ட ஆஸ்தியைக் கோரி வருகின்றீர்கள். இப்போது எல்லையற்ற தந்தையிடமிருந்து உங்களுடைய எல்லையற்ற ஆஸ்தியைக் கோரிக் கொள்ளுங்கள். இப்போது நீங்கள் கோருகின்ற ஆஸ்தி எதுவாயினும், அது 21 பிறவிகளுக்கு அழிவற்றதாகுகின்றது. எவ்வாறு நீங்கள் இந்த ஆஸ்தியைப் பெற்றீர்கள் என்பதையோ, அது அழிவற்ற ஆஸ்தி என்பதையோ நீங்கள் அங்கு அறிந்திருக்க மாட்டீர்கள். 21 பிறவிகளுக்கான இராச்சியப் பாக்கியத்தை நீங்கள் கொண்டிருப்பீர்கள் என்பதை இவ்வேளையில் நீங்கள் அறிவீர்கள். அங்கு, நீங்கள் சந்தோஷச் சுகத்தைக் கொண்டிருப்பீர்கள். அனைவரும்; தங்கள் தந்தையிடமிருந்து தங்கள் ஆஸ்தியைக் கோரவேண்டும் என மக்கள் நினைக்கின்றனர். எவ்வாறாயினும், இவ்வேளையில் நீங்கள் செய்த முயற்சிக்கேற்ப அங்கு வெகுமதியைப் பெறுகின்றீர்கள். இது 21 பிறவிகளுக்குத் தொடர்கின்றது. அந்நேரத்தில் நல்ல செயல்களை எவரும் செய்ய வேண்டும் என்றில்லை. இங்கேயே நீங்கள் இத்தகைய நல்ல செயல்களைக் கற்றுக் கொள்கின்றீர்கள், அதன்பின்னர் நீங்கள் பிறவிபிறவியாக இராச்சியத்திற்குள் செல்வீர்கள். தந்தை உங்களுக்குக் கட்டளை இடுகின்றார்: முதலில், தூய்மை ஆகுவதுடன், என்னையும் நினைவுசெய்யுங்கள். எவ்வாறாயினும், மாயை உங்களை மறக்கச் செய்கின்றாள். உலகச் சக்கரம் எவ்வாறு சுழல்கின்றது என்பதை நினைவுசெய்வதன் மூலம், நாங்கள் உலகின் அரசர்களும் அரசிகளும் ஆகுகின்றோம். இது மிகவும் இலகுவானது; குமாரிகளுக்கு, இது அனைத்திலும் இலகுவானது. அரைக்குமாரிகள் அந்த ஏனியில் இருந்து இறங்குவதற்கான முயற்சியைச் செய்ய வேண்டும். அனைத்து இடங்களிலும், அதிகக் குமாரிகள் தோன்றுகின்றார்கள். இந்த வேளையில் திருமணம் செய்வதென்பது உங்களை முற்றிலும் அழித்துவிடுவதாகும். இந்த வேளையில், மணமகனான சிவனைத் திருமணம் செய்வதன் மூலம், நீங்கள் சுவர்க்கத்தில் பெரும் செழிப்புடையவர்கள்; ஆகுவீர்கள். நீங்கள் இப்போது இறைதந்தையின் சேவையில்

இருக்கின்றார்கள், எனவே இதற்காக நீங்கள் என்ன பலனைப் பெறுவீர்கள்? நீங்கள் உலக அதிபதிகள் ஆகுவீர்கள். இதுவே உண்மையான வருமானம். பிராமணர்களாகிய நீங்கள் உங்கள் கரங்களை நிரப்பிக் கொண்டு செல்வீர்கள். இது உங்களின் உண்மையான வருமானம். எவ்வாறாயினும், ஏனைய அனைத்தும் பொய்யான வருமானம். எனவே அவர்கள் வெறுங்கையுடன் செல்வார்கள். அச்சா.

இனிமையிலும் இனிமையான, அன்புக்குரிய, நூண்டநாட்களாகத் தொலைந்திருந்து இப்பொழுது கண்டெடுக்கப்பட்டிருக்கும் குழந்தைகளுக்கு - நூண்டகாலம் தொலைந்திருந்து இப்போது கண்டெடுக்கப்பட்டிருக்கும் என்பதன் அர்த்தம் எவ்வளவு சிறப்பானது என்று பாருங்கள். வேறு எவராலும் இதனைக் கூறமுடியாது. நூண்டகாலமாகத் தேடிய பின்னர் நீங்கள் தந்தையைச் சந்திக்கின்றீர்கள். ஆத்மாக்கள் பரமாத்மாவிடமிருந்து நூண்டகாலம் பிரிந்திருந்தார்கள். நீங்கள் மூண்டும் ஒருமுறை, 5000 வருடங்களின் பின்னர் வந்து தந்தையைச் சந்தித்துள்ளீர்கள். இது நூண்டகாலம் பிரிந்திருந்து இப்பொழுது கண்டெடுக்கப்பட்ட எல்லையற்ற குழந்தைகளாக இருத்தல் என அழைக்கப்படுகின்றது. நீங்கள் உண்மையில் வந்து சக்கரங்களின் சங்கமத்தில் தந்தையைச் சந்தித்துள்ளீர்கள். அதன்பின்னர், நீங்கள் வேறு பெயர்களிலும் ரூபங்களிலும் சந்திப்பீர்கள். சென்ற கல்பத்தில் இதனைக் கற்றவர்களுக்கே பாபா கற்பிக்கின்றார். அவர்கள் கல்பம் கல்பமாகத் தொடர்ந்தும் கற்பார்கள். அச்சா.

இனிமையிலும் இனிமையான, அன்புக்குரிய, நூண்ட நாட்களாகத் தொலைந்திருந்து இப்பொழுது கண்டெடுக்கப்பட்டிருக்கும் சுயதரிசன சக்கரதாரிக் குழந்தைகளுக்கு, தாய் தந்தையாக இருக்கும் பாப்தாதாவின் அன்பும் நினைவுகளும் காலை வந்தனங்களும். ஆன்மீகத் தந்தை, ஆன்மீகக் குழந்தைகளுக்கு நமஸ்தே சொல்கிறார்.

தாரணக்கான சாராம்சம்:

1. வாடிப் போயுள்ளவர்களுக்குப் புத்துயிர்; அளியுங்கள். ஒவ்வொருவரையும் அன்புடன் பராமரியுங்கள். எக் காரணம் கொண்டும் எவரினது பாதங்களும் நீங்கிச் செல்லாதவாறு கவனம் செலுத்துங்கள்.
2. தூய உலகில் உயர்ந்ததோர் அந்தஸ்தைப் பெறுவதற்கு, அனைத்துக் கேள்விகளையும் ஒருபுறம் வைத்துத் தந்தையையும் ஆஸ்தியையும் நினைவுசெய்யுங்கள். சுயதரிசனச் சக்கரத்தைச் சுழற்றுங்கள். வாழ்க்கைத் தானத்தைப் பலருக்கு அளிப்பதற்குச் சேவை செய்யுங்கள்.

ஆசுவாதம்: நீங்கள் தந்தையைப் பின்பற்றி உலகச் சிம்மாசனத்தைக் கோருவதால், வரிசைக்கிரமமாகச் சிம்மாசனத்தில் அமர்ந்திருப்பீர்களாக.

தந்தை (பிரம்மா) குழந்தைகளை முன்னணியில் வைத்து, தான் முதுகெலும்பாக இருந்ததைப் போன்று, அவ்விதமாகவே, தந்தையைப் பின்பற்றுங்கள். இங்கே நீங்கள் தந்தையைப் பின்பற்றுமளவிற்கேற்ப, உலக இராச்சியத்தைக் கோரி, வரிசைக்கிரமமாகச் சிம்மாசனத்தில் அமர்ந்திருப்பீர்கள். எவ்வாறாயினும், இந்நேரத்தில் எந்தளவிற்கு அதிகமாகச் சதா தந்தையுடன் இருந்து, அவருடன் உண்டு, அருந்தி, விளையாடிக் கற்கின்றீர்களோ, அந்தளவிற்கு அங்கே அவருடன் இருப்பீர்கள். நீங்கள் நெருக்கத்தின் விழிப்புணர்வைக் கொண்டிருக்கும் அளவிற்கேற்ப, அங்கே இயல்பாகவே இயற்கையான போதையும் நம்பிக்கையும் இருக்கும். எனவே, எப்பொழுதும் உங்கள் இதயத்தில் பல தடவைகள் தந்தையின் சகபாடியாக இருந்ததையும், இப்பொழுது நீங்கள் இவ்வாறு இருப்பதையும், இவ்வாறு பல தடவைகள் இருக்கப் போவதையும் அனுபவம் செய்யுங்கள்.

சுலோகம்: சேவையின் பலனையும் சக்தியையும் பெறுபவர்களே, சக்திவாய்ந்தவர்கள் ஆவார்கள்.

---ஓம் சாந்தி---